



24 - ஸுந்த³ரகாண்ட³ சதுர்விம்ஸ: ஸர்க³:

ராக்ஷஸீ தர்ஜநம்

தத: ஸீதா முபாக³ம்ய ராக்ஷஸ்யோ விக்ருதாநநா: ।

பருஷம் பருஷா நார்ய ஊசஸ்தாம் வாக்ய மப்ரியம் ॥ 1 ॥

கிம் த்வமந்த:புரே ஸீதே ஸர்வ பூ⁴த மநோஹரே ।

மஹார்ஹ ஸயநோபேதே ந வாஸமநு மந்யஸே ॥ 2 ॥

மாநுஷீ மாநுஷஸ்யைவ பா⁴ர்யா த்வம் ப³ஹு மந்யஸே ।

ப்ரத்யாஹர மநோ ராமாந் ந த்வம் ஜாது ப⁴விஷ்யஸி ॥ 3 ॥

த்ரைலோக்ய வஸு போ⁴க்தாரம் ராவணம் ராக்ஷஸேஸ்வரம் ।

ப⁴ர்தார முபஸங்க³ம்ய விஹரஸ்வ யதா² ஸுக²ம் ॥ 4 ॥

மாநுஷீ மாநுஷம் தம் து ராமமிச்ச²ஸி ஸோப⁴நே ।

ராஜ்யாத்³ ப்⁴ரஷ்ட மஸித்³தா⁴ர்த²ம் விக்லப³ம் த்வமநிந்தி³தே ॥ 5 ॥

ராக்ஷஸீநாம் வச: ஸ்ருத்வா ஸீதா பத்³ம நிபே⁴க்ஷணா ।

நேத்ராப்⁴யா மஸ்ரு பூர்ணாப்⁴யா மித³ம் வசந மப்³ரவீத் ॥ 6 ॥

யதி³த³ம் லோக வித்³விஷ்ட முதா³ஹரத² ஸங்க³தா: ।

நைதந் மநஸி வாக்யம் மே கில்பி³ஷம் ப்ரதிபா⁴தி வ: ॥ 7 ॥

ந மாநுஷீ ராக்ஷஸஸ்ய பா⁴ர்யா ப⁴விது மர்ஹதி ।

காமம் கா²த³த மாம் ஸர்வா ந கரிஷ்யாமி வோ வச: ॥ 8 ॥

தீ³நோ வா ராஜ்யஹீநோ வா யோ மே ப⁴ர்தா ஸ மே கு³ரு: ।

தம் நித்ய மநுரக்தா(அ)ஸ்மி யதா² ஸூர்யம் ஸுவர்சலா ॥ 9 ॥

யதா² ஸசீ மஹாபா⁴கா³ ஸக்ரம் ஸமுபதிஷ்ட²தி ।

அருந்த⁴தீ வஸிஷ்ட²ம் ச ரோஹிணீ ஸஸிநம் யதா² ॥ 10 ॥

லோபாமுத்³ரா யதா²க³ஸ்த்யம் ஸுகந்யா ச்யவநம் யதா² ।

ஸாவித்ரீ ஸத்யவந்தம் ச கபிலம் ஸ்ரீமதீ யதா² ॥ 11 ॥



ஸௌதா³ஸம் மத³யந்தீவ கேஸிநீ ஸக³ரம் யதா² ।

நைஷத⁴ம் த³மயந்தீவ பை⁴மீ பதி மநுவ்ரதா ॥ 12 ॥

ததா²ஹ மிஷ்வாகு வரம் ராமம் பதி மநுவ்ரதா ।

ஸீதாயா வசநம் ஸ்ருத்வா ராக்ஷஸ்ய: க்ரோத⁴ மூர்சி²தா: ॥ 13 ॥

ப⁴ர்த்ஸயந்தி ஸ்ம பருஷைர் வாக்யை ராவண சோதி³தா: ।

அவலீந: ஸ நிர்வாக்யோ ஹநுமாந் ஸிம்ஸூபா த்³ருமே ॥ 14 ॥

ஸீதாம் ஸந்தர்ஜயந்தீஸ் தா ராக்ஷஸீ ரஸ்ருணோத் கபி: ।

தாமபி⁴க்ரம்ய ஸங்க்ருத்³தா⁴ வேபமாநாம் ஸமந்தத: ॥ 15 ॥

ப்⁴ருஸம் ஸம்லிலிஹுர் தீ³ப்தாந் ப்ரலம்பா³ந் த³ஸநச்ச²தா³ந் ।

ஊசுஸ்ச பரம க்ருத்³தா⁴: ப்ரக்³ருஹ்யாஸு பரஸ்வதா⁴ந் ॥ 16 ॥

நேய மர்ஹதி ப⁴ர்தாரம் ராவணம் ராக்ஷஸாதி⁴பம் ।

ஸம்ப⁴ர்த்ஸ்யமாநா பீ⁴மாபீ⁴ ராக்ஷஸீபி⁴ர் வராநநா ॥ 17 ॥

ஸா பா³ஷ்ப முப மார்ஜந்தீ ஸிம்ஸூபாம் தாமுபாக³மத் ।

ததஸ்தாம் ஸிம்ஸூபாம் ஸீதா ராக்ஷஸீபி⁴: ஸமாவ்ருதா ॥ 18 ॥

அபி⁴க³ம்ய விஸாலாக்ஷீ தஸ்தௌ² ஸோக பரிப்லுதா ।

தாம் க்ருஸாம் தீ³நவத³நாம் மலிநாம்ப³ர தா⁴ரிணீம் ॥ 19 ॥

ப⁴ர்த்ஸயாம் சக்ரிரே ஸீதாம் ராக்ஷஸ்யஸ் தா: ஸமந்தத: ।

ததஸ்தாம் விநதா நாம ராக்ஷஸீ பீ⁴ம த³ர்ஸநா ॥ 20 ॥

அப்³ரவீத் குபிதாகாரா கராலா நிர்ணதோத³ரீ ।

ஸீதே பர்யாப்த மேதாவத்³ ப⁴ர்து: ஸ்நேஹோ நித³ர்ஸித: ॥ 21 ॥

ஸர்வத்ராதி க்ருதம் ப⁴த்³ரே வ்யஸநாயோப கல்பதே ।

பரிதுஷ்டாஸ்மி ப⁴த்³ரம் தே மாநுஷஸ்தே க்ருதோ விதி⁴: ॥ 22 ॥

மமாபி து வச: பத்²யம் ப்³ருவந்த்யா: குரு மைதி²லி ।

ராவணம் ப⁴ஜ ப⁴ர்தாரம் ப⁴ர்தாரம் ஸர்வ ரக்ஷஸாம் ॥ 23 ॥



விக்ராந்தம் ரூபவந்தம் ச ஸுரேஸமிவ வாஸவம் ।

த³க்ஷிணம் த்யாக³ ஸீலம் ச ஸர்வஸ்ய ப்ரிய த³ர்ஸநம் ॥ 24 ॥

மாநுஷம் க்ருபணம் ராமம் த்யக்த்வா ராவண மாஸ்ரய ।

தி³வ்யாங்க³ ராகா³ வைதே³ஹி தி³வ்யாப⁴ரண பூ⁴ஷிதா ॥ 25 ॥

அத³ய ப்ரப⁴ருதி ஸர்வேஷாம் லோகாநா மீஸ்வரீ ப⁴வ ।

அக்³நே: ஸ்வாஹா யதா² தே³வீ ஸசீவேந்த்³ரஸ்ய ஸோப⁴நே ॥ 26 ॥

கிம் தே ராமேண வைதே³ஹி க்ருபணேந க³தாயுஷா ।

ஏதது³க்தம் ச மே வாக்யம் யதி³ த்வம் ந கரிஷ்யஸி ॥ 27 ॥

அஸ்மிந் முஹூர்தே ஸர்வாஸ்த்வாம் ப⁴க்ஷயிஷ்யாமஹே வயம் ।

அந்யா து விகடா நாம லம்ப³மாந பயோத⁴ரா ॥ 28 ॥

அப்³ரவீத் குபிதா ஸீதாம் முஷ்டி முத்³யம்ய க³ர்ஜதீ ।

ப³ஹூந் யப்ரிய ரூபாணி வசநாநி ஸுது³ர்மதே ॥ 29 ॥

அநுக்ரோஸாந் ம்ருது³த்வாச்ச ஸோடா⁴நி தவ மைதி²லி ।

ந ச ந: குருஷே வாக்யம் ஹிதம் கால புர:ஸரம் ॥ 30 ॥

ஆநீதாஸி ஸமுத்³ரஸ்ய பாரமந்யைர் து³ராஸத³ம் ।

ராவணாந்த:புரம் கோ⁴ரம் ப்ரவிஷ்டா சாஸி மைதி²லி ॥ 31 ॥

ராவணஸ்ய க்³ருஹே ருத்³தா⁴ மஸ்மாபி⁴ஸ்து ஸுரக்ஷிதாம் ।

ந த்வாம் ஸக்த: பரித்ராது மபி ஸாக்ஷாத் புரந்த்³ர: ॥ 32 ॥

குருஷ்வ ஹித வாதி³ந்யா வசநம் மம மைதி²லி ।

அலமஸ்ரு ப்ரபாதேந த்யஜ ஸோக மநர்த்²கம் ॥ 33 ॥

ப⁴ஜ ப்ரீதிம் ப்ரஹர்ஷம் ச த்யஜைதாம் நித்ய தை³ந்யதாம் ।

ஸீதே ராக்ஷஸ ராஜேந ஸஹ க்ரீட³ யதா² ஸுக²ம் ॥ 34 ॥

ஜாநாஸி ஹி யதா² பீ⁴ரு ஸ்த்ரீணாம் யௌவந மத்⁴ருவம் ।

யாவந்ந தே வ்யதிக்ராமேத் தாவத் ஸுக² மவாப்நுஹி ॥ 35 ॥



உத்யாநாநி ச ரம்யாணி பர்வதோ பவநாநி ச ।

ஸஹ ராக்ஷஸ ராஜேந சர த்வம் மதி³ரேக்ஷணே ॥ 36 ॥

ஸ்த்ரீ ஸஹஸ்ராணி தே ஸப்த வஸோ ஸ்தா²ஸ்யந்தி ஸுந்த்³ரி ।

ராவணம் ப⁴ஜ ப⁴ர்தாரம் ப⁴ர்தாரம் ஸர்வ ரக்ஷஸாம் ॥ 37 ॥

உத்பாட்ய வா தே ஹ்ருத³யம் ப⁴க்ஷயிஷ்யாமி மைதி²லி ।

யதி³ மே வ்யாஹ்ருதம் வாக்யம் ந யதா²வத் கரிஷ்யஸி ॥ 38 ॥

ததஸ் சண்டோ³த்³ரீ நாம ராக்ஷஸீ க்ரோத⁴ மூர்சி²தா ।

ப⁴ராமயந்தீ மஹச்சூ²ல மித³ம் வசந மப்³ரவீத் ॥ 39 ॥

இமாம் ஹரிண லோலாக்ஷீம் த்ராஸோத் கம்பி பயோத⁴ராம் ।

ராவணேந ஹ்ருதாம் த்³ருஷ்ட்வா தெளர்ஹ்ருதோ³ மே மஹாநபூ⁴த்⁴⁰ ॥

யக்ருத் ப்லீஹ மதோ²த்பீட³ம் ஹ்ருத³யம் ச ஸப³ந்த⁴நம் ।

அந்த்ராண்யபி ததா² ஸீர்ஷம் கா²தே³ய மிதி மே மதி: ॥ 41 ॥

ததஸ்து ப்ரக⁴ஸா நாம ராக்ஷஸீ வாக்ய மப்³ரவீத் ।

கண்ட²மஸ்யா ந்ருஸம்ஸாயா: பீட³யாம கிமாஸ்யதே ॥ 42 ॥

நிவேத்யதாம் ததோ ராஜ்ஞோ மாநுஷீ ஸா ம்ருதேதி ஹ ।

நாத்ர கஸ்சந ஸந்தே³ஹ: கா²த³தேதி ஸ வக்ஷயதி ॥ 43 ॥

ததஸ் த்வஜாமுகீ² நாம ராக்ஷஸீ வாக்ய மப்³ரவீத் ।

விஸஸ்யேமாம் தத: ஸர்வா: ஸமாந் குருத பீலுகாந் ॥ 44 ॥

விப⁴ஜாம தத: ஸர்வா விவாதோ³ மே ந ரோசதே ।

பேயமாநீயதாம் கூழிப்ரம் லேஹ்ய முச்சாவசம் ப³ஹு ॥ 45 ॥

தத: ஸூர்பணகா² நாம ராக்ஷஸீ வாக்ய மப்³ரவீத் ।

அஜாமுக்யா யது³க்தம் ஹி ததே³வ மம ரோசதே ॥ 46 ॥

ஸுரா சாநீயதாம் கூழிப்ரம் ஸர்வஸோக விநாஸிநீ ।

மாநுஷம் மாம்ஸ மாஸ்வாத்ய ந்ருத்யாமோ(அ)த² நிகும்பி⁴லாம் ॥ 47 ॥



ஏவம் ஸம்ப⁴ர்த்ஸ்ய மாநா ஸா ஸீதா ஸூர ஸுதோபமா ।
ராக்ஷஸீபி⁴: ஸுகோ⁴ராபி⁴ர் தை⁴ர்ய முத்ஸ்ருஜ்ய ரோதி³தி ॥ 48 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த³ரகாண்டே³ சதுர்விம்ஸ: ஸர்க³: ॥ 24 ॥